

প্রেছ বার্তা নং : ২০৩/২০২২

২৫ মেগারাট সম্পন্ন বকো সৌরশক্তি প্রকল্প উদ্বোধন কৰিলে মুখ্যমন্ত্রীয়ে সৌরশক্তিৰে বিদ্যুৎ উৎপাদনত ৰাজ্য চৰকাৰে সৰ্বাধিক গুৰুত্ব আৰোপ কৰিছে : মুখ্যমন্ত্রী

জুবিন গার্গৰ আশু আৰোগ্য কামনা কৰিলে মুখ্যমন্ত্রীয়ে

দিছপুৰ, ২০ জুলাই : স্বচ্ছ আৰু সেউজ শক্তিৰ দিশত বৃহৎ পদক্ষেপ হিচাপে মুখ্যমন্ত্রী ড° হিমন্ত বিশ্ব শৰ্মাই আজি বকোৰ ভালুকঘাটাত ২৫ মেগারাট সম্পন্ন বকো সৌরশক্তি প্রকল্পৰ শুভ উদ্বোধন কৰে। উল্লেখযোগ্য যে এই প্রকল্পৰ জৰিয়তে ৬৫ হাজাৰ গ্ৰাহকক সামৰি লোৱা হ'ব।

মুখ্যমন্ত্রীয়ে কয় যে জলবায়ু পৰিৱৰ্তন আজি এক বিশ্বজনীন সমস্যা হিচাপে চিহ্নিত হৈছে। গোছ কয়লা ইত্যাদি উৎসৰ পৰা শক্তি উৎপাদন, পেট্রল, ডিজেল চালিত যান-বাহনৰ ফলত কাৰ্বন নিৰ্গমন বৃদ্ধি পাইছে। আনহাতে গচ-গচনি ধৰ্মসৰ ফলত বায়ুমণ্ডলত কাৰ্বনডাই অক্সাইডৰ পৰিমাণ বাঢ়িছে। ইয়ে সূৰ্য আৰু পৃথিবীৰ মাজত থকা আৱৰণ ধৰ্মস কৰিছে। ফলত বায়ুমণ্ডলৰ উত্তাপ বৃদ্ধি পাইছে বুলি মুখ্যমন্ত্রীয়ে কয়। জলবায়ু পৰিৱৰ্তন ৰোধৰ বাবে মানুহে এখন বিশ্বযুদ্ধ ঘোষণা কৰিব লাগিব বুলি মন্তব্য কৰি মুখ্যমন্ত্রীয়ে লগতে কয় যে বিশ্বত জলবায়ু পৰিৱৰ্তন ৰোধৰ দিশত প্ৰধানমন্ত্ৰী নৰেন্দ্ৰ মোদীয়ে নেতৃত্ব লৈছে। ২০৩৫ চনৰ ভিতৰত ভাৰতে ৫০ শতাংশ কাৰ্বন নিৰ্গমন ৰোধ কৰাৰ বাবে লক্ষ্য নিৰ্ধাৰণ কৰিছে। প্ৰধানমন্ত্ৰীৰ এই প্ৰয়াসৰ প্ৰতি সঁহাৰি জনাই ৰাজ্য চৰকাৰেও কাৰ্বন নিৰ্গমন ৰোধ কৰাৰ বাবে ইতিমধ্যে দৃঢ়তাৰে প্ৰয়াস চলাইছে।

মুখ্যমন্ত্রীয়ে কয় যে অপৰম্পৰাগত শক্তিৰ পৰা বিদ্যুৎ আহৰণৰ বাবে ৰাজ্য চৰকাৰে পদক্ষেপ লৈছে। সৌৰশক্তি প্রকল্প স্থাপনৰ জৰিয়তে বিদ্যুৎ উৎপাদনৰ লক্ষ্য নিৰ্ধাৰণ কৰিছে বুলি উল্লেখ কৰি মুখ্যমন্ত্রীয়ে কয় যে আমণ্ডিত ৭০ মেগারাট, ওদালণ্ডিত ২৫ মেগারাট আৰু আজি বকোত ২৫ মেগারাট সৌৰ চালিত বিদ্যুৎ উৎপাদন প্ৰকল্প শুভাৰম্ভ কৰা হৈছে। শিলচৰ আৰু নগাঁৰতো অহা এমাহৰ ভিতৰত ৫০ মেগারাট সৌৰচালিত প্ৰকল্প শুভাৰম্ভ কৰিবলৈ ৰাজ্য চৰকাৰে চেষ্টা চলাইছে বুলিও তেওঁ কয়। মুখ্যমন্ত্ৰীয়ে ইলেক্ট্ৰিকেল যান-বাহন ব্যৱহাৰৰ ওপৰত গুৰুত্ব দিব লাগিব বুলিও কয়।

মুখ্যমন্ত্ৰীয়ে কয় যে ৰাজ্যখনৰ উন্নয়নৰ গতি অধিক ত্বৰান্বিত কৰিবলৈ ৰাজ্য চৰকাৰে বহু জনমুখী আঁচনি আৰু প্ৰকল্প ৰূপায়ণ কৰিছে। কৃষকৰ পৰা ধান ক্ৰয়, শিপিনীসকলৰ পৰা বস্ত্ৰ ক্ৰয়ৰ বাবে স্বনিৰ্ভৰ নাৰী আঁচনি, মাটি-বাৰীৰ সমস্যা সমাধানৰ ব্যৱস্থা, নিবনুৱাক সংস্থাপনৰ পদক্ষেপ, মাইক্ৰোইণ্ডেন্সৰ খণ বেহাই আদি পদক্ষেপসমূহৰ বিষয়ে আলোকপাত কৰি মুখ্যমন্ত্ৰীয়ে কয় যে অৱগোদয় আঁচনিৰ ধন ১,০০০ টকাৰ পৰা ১,২৫০ টকালৈ বৃদ্ধি কৰা হ'ব। বকো সমষ্টিত নতুনকৈ ৬,০০০ গৰাকী মহিলাক অৱগোদয়

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

আঁচনিৰ জৰিয়তে সামৰি লোৱা হ'ব বুলিও মুখ্যমন্ত্রীয়ে কয়। প্ৰধানমন্ত্রী নৰেন্দ্ৰ মোদীৰ আহ্বানৰ প্ৰতি সঁহাৰি জনাই ‘হৰ ঘৰ ত্ৰিবংগা’ কাৰ্যসূচী অসমতো ৰূপায়িত কৰাৰ বাবে ব্যাপক পদক্ষেপ লোৱা হৈছে বুলি উল্লেখ কৰি অহা ১৩ৰ পৰা ১৫ আগষ্টলৈকে প্ৰতিটো পৰিয়াল, চৰকাৰী-বেচৰকাৰী কাৰ্যালয়, প্ৰতিষ্ঠান আদিত ৰাষ্ট্ৰীয় পতাকা উত্তোলন কৰিবলৈ মুখ্যমন্ত্রীয়ে জনসাধাৰণক আহ্বান জনায়। প্ৰত্যেক বেচনৰ দোকানতে ৰাষ্ট্ৰীয় পতাকা উপলক্ষ হ'ব বুলি তেওঁ কয়। স্বাধীনতাৰ ৭৫ বৰ্ষ উদ্যাপনৰ প্ৰতি সঁহাৰি জনাই প্ৰতিখন ঘৰতে একোডালকৈ অনৃত বৃক্ষ ৰোপণ কৰিবলৈও মুখ্যমন্ত্রীয়ে আহ্বান জনায়।

মুখ্যমন্ত্রীয়ে ভাষণত ডিঙ্গড়ত চিকিৎসাধীন হৈ থকা জনপ্ৰিয় শিল্পী জুবিন গাৰ্গৰ আশু আৰোগ্য কামনা কৰে।

শক্তিমন্ত্রী নন্দিতা গার্ণেছাই আদৰণি ভাষণ প্ৰদান কৰা আজিৰ এই অনুষ্ঠানত বনমন্ত্রী চন্দ্ৰমোহন পাটোৱাৰী, হস্তত্ত্ব আৰু বস্ত্ৰশিল্প মন্ত্ৰী ইউ জি ব্ৰহ্ম, বিধায়কসকল ক্ৰমে নন্দিতা দাস, হেমাংগ ঠাকুৰীয়া, সুমন হৰিপুৰিয়া, ৰেকিবুদ্দিন আহমেদ, বাভা হাছং স্বায়ত্ত শাসিত পৰিষদৰ মুখ্য কাৰ্যবাহী সদস্য উৎকেশ্বৰ বাভা, শক্তি বিভাগৰ শীৰ্ষ বিষয়া আৰু অন্যান্য গণ্যমান্য ব্যক্তিসকল উপস্থিত থাকে।

পুঁঃ ডেঃ
২০/০৭/২০২২